



“ વિદ્યાસ્વરૂપા મહાશક્તિ ”

વિદ્યાશક્તિ

કરંટ અફેર્સ ઇ-મેગેઝીન

દર સોમવારે પ્રકાશિત થતું કરંટ અફેર્સનું ઇ-મેગેઝીન
www.vidhyashakti.in

એડિટર : દરબાર સહદેવસિંહ

સ્થળ : માળીયા હાટીના

જિલ્લો : જુનાગઢ

www.vidhyashakti.in

[vidhyashakticurrentaffairs](https://www.facebook.com/vidhyashakticurrentaffairs)

[vidhyashakti](https://twitter.com/vidhyashakti)

7359470068

Copyright@2017 vidhyashakti.in All rights reserved.

અંક-૭૯

તા-૨૮-મે-૨૦૧૮



ગુજરાત

- ❖ વડોદરા સ્ટેટ દ્વારા શરૂ થયેલ ભારતની પ્રથમ નેરોગેજ ટ્રેન ડભોઇ-મિયાગામ હવે બંધ થશે, ૧૮૬૨માં બનદ ગાડા દ્વારા ખેંચાતી આ ટ્રેન ખંડેરાવ ગાયકવાડએ શરૂ કરાવી હતી. ગેઝ પરિવર્તનનું કાર્ય શરૂ કરતા બાપુ ગાડી ઇતિહાસ બની જશે.
- ❖ ગેરકાયદે ખનન અને નદીઓમાંથી બિનઅધિકૃત રીતે રેતી કાઢવાની પ્રવૃત્તિઓ પર નજર રાખવા ખાણ ખનિજ વિભાગ દ્વારા “ત્રિનેત્ર ડ્રોન” સર્વેલન્સ સિસ્ટમનો પ્રારંભ કરાવતા મુખ્યમંત્રી. પાયલોટ પ્રોજેક્ટ રૂપે સાબરમતી, ઓરસંગમ, તાપી અને ભાદર પર પ્રોજેક્ટ શરૂ કરાશે.

સ્પર્ધાત્મક પરીક્ષાઓ માટેનું સૌપ્રથમ વોટ્સએપ મેગેઝીન-વિદ્યાશક્તિ

- ❖ ગુજરાતનાં ફેનિલ શાહે આંતરરાષ્ટ્રીય માસ્ટરનો ખીતાબ જીત્યો. ટુક સમયમાં ગ્રાન્ડ માસ્ટર બનશે.
- ❖ અમદાવાદ-મુંબઇ દુરંતો એક્સપ્રેસ ટ્રેનને રાજકોટ સુધી લંબાવાઇ. મુખ્યમંત્રી વિજય રૂપાણીએ રાજકોટ થી લીલી ઝંડી આપી.



ભારત

- ❖ કેરળનાં કોઝીકોડમાં નિપાહ વાઇરસથી ૧૪થી વધુ લોકોના મોત. ચામાચિડિયા દ્વારા ફેલાતો આ વાઇરસ સૌપ્રથમવાર ૧૯૯૮-૯૯માં મલેશિયાનાં નિપાહ ગામમાં જોવા મળ્યો હતો, તેથી તેનું નામ નિપાહ પડ્યું છે. નિપાહ વાઇરસથી પશ્ચિમ બંગાળમાં ૨૦૦૧માં ૪૫ અને ૨૦૦૭માં ૫ લોકોનાં મોત થયા હતા. ભારતમાં આ વાઇરસ પ્રથમવાર ૨૦૦૧માં પશ્ચિમ બંગાળનાં સિલિગુડીમાં જોવા મળ્યો હતો. ચામાચિડિયા અને ભુંડથી ફેલાતો આ વાઇરસ માનવશરીરમાં પહોંચે એટલે ૫ થી ૧૪ દિવસમાં તેના લક્ષણો જોવા મળે છે, તેનાં લક્ષણોમાં તાવ આવવો, માથાનો દુખાવો, સુસ્તી, ખેંચ વગેરેનો સમાવેશ થાય છે.
- ❖ પ્રધાનમંત્રી મોદી રશિયાનાં પ્રવાસે. સમુદ્ર કિનારે વસેલા સોચી શહેરમાં રશિયાનાં રાષ્ટ્રપતિ વ્લાદીમીર પુતિન સાથે અનૌપચારીક બેઠક યોજાય.
- ❖ કર્ણાટકમાં જે.ડી.એસ.નાં નેતા એચ.ડી.કુમારસ્વામી કર્ણાટકનાં ૨૪માં મુખ્યમંત્રી બન્યા. જ્યારે કોંગ્રેસનાં ડૉ.જી.પરમેશ્વરન નાયબ મુખ્યમંત્રી બન્યા અને રમેશ કુમાર વિધાનસભાનાં અધ્યક્ષ બન્યા.ઉલ્લેખનીય છે કે એચ.ડી.કુમારસ્વામી ૨૦૦૬-૦૭માં પણ કર્ણાટકનાં મુખ્યમંત્રી રહી ચુક્યા છે.
- ❖ કેબિનેટ એ મણિપુરમાં દેશની પ્રથમ નેશનલ સ્પોર્ટ્સ યુનિ.ની સ્થાપનાને મંજૂરી આપી.
- ❖ કેબિનેટએ નકસલવાદ પ્રભાવિત વિસ્તારોમાં ૪૦૭૨ મોબાઇલ ટાવર લગાડવાની યુનિવર્સલ સર્વિસ ઓબ્લીગેશન ફંડ યોજનાને મંજૂરી આપી. ૧૦ રાજ્યોનાં ૯૬ જિલ્લાઓમાં લગાડાશે.
- ❖ ૨૦૧૮નાં વિશ્વ પર્યાવરણ દિવસની ઉજવણીનું યજમાન ભારત છે, ૫ જુને ઉજવાતા આ દિવસની આ વર્ષની થીમ” બિટ પ્લાસ્ટિક રિવોલ્યુશન” છે.
- ❖ અરુણાચલ પ્રદેશમાં પ્રથમ કોમર્શિયલ ફ્લાઇટ ઉતરી. ઇટાનગરથી ૩૦૫ કિમી દૂર ઇસ્ટ સિપાંગ ડિસ્ટ્રીક્ટમાં પાસીઘાટનાં એડવાન્સ લેન્ડીંગ ગ્રાઉન્ડ ખાતે આ ફ્લાઇટ ઉતરી હતી.

સ્પર્ધાત્મક પરીક્ષાઓ માટેનું સૌપ્રથમ વોટ્સએપ મેગેઝીન-વિદ્યાશક્તિ

- ❖ પ્રધાનમંત્રી એ બાગપતમાં દિલ્હીનાં બહારનાં વિસ્તારમાંથી પસાર થતા દેશનાં પ્રથમ સ્માર્ટ અને ગ્રીન નેશનલ હાઇવે “ ઇસ્ટર્ન પેરીફેરલ એક્સપ્રેસ વે” ને દેશને સમર્પિત કર્યો. ૧૩૫ કિમી લાંબા અને ૬ લેનનાં આ એક્સપ્રેસ માર્ગમાં પર્યાવરણ અને દુર્ઘટનાની દ્રષ્ટી એ વિશ્વ સ્તરીય વ્યવસ્થા ગોઠવવામાં આવી છે. આ પરીયોજનાની આધારશિલા પ્રધાનમંત્રીએ નવે-૨૦૧૫માં રાખી હતી. ૧૧ હજાર કરોડનાં ખર્ચે બનેલ આ માર્ગ પર સૌર ઉર્જાથી સંચાલિત લાઇટ, વરસાદી પાણીનો સંગ્રહવગેરે સુવિધા હશે. આ હાઇવે કુંડલી(હરિયાણા) થી શરૂ થઇને સોનીપત, બાગપત, ગાઝીયાબાદ, નોયડા, ફરીદાબાદ અને પલવલ શહેરને જોડશે.
- ❖ ઝારખંડમાં પ્રધાનમંત્રીએ નેશનલ થર્મલ પાવર કોર્પોરેશનનાં ૨૪૦૦ મેગાવોટનાં પતરાતુ પાવર પ્લાન્ટનાં પ્રથમ ફેઝની આધારશિલા રાખી.
- ❖ અભિનેતા અક્ષયકુમારે “સ્વચ્છ ભારત” અભિયાન માટે વિજ્ઞાપન અભિયાન લોન્ચ કર્યું.
- ❖ ભારતની વિવિધતામાં એકતાનું દર્શન કરાવતા અને ભારત સરકારનાં સાંસ્કૃતિક મંત્રાલય દ્વારા યોજાતા “રાષ્ટ્રીય સંસ્કૃતિ મહોત્સવ”નો ઉત્તરાખંડનાં ટેહરીમાં પ્રારંભ.
- ❖ માનવ સંશાધન મંત્રાલય દ્વારા “સમગ્ર શિક્ષા” સ્કીમ લોન્ચ કરાય. પ્રિ સ્કુલથી લઇને ૧૨ ધોરણ સુધી ડીઝીટલ એજ્યુકેશનનો વિકાસ, શિક્ષણની ગુણવત્તા સુધારવી, સ્કુલોની લાઇબ્રેરીઓને અપડેટ કરવી વગેરે તેનાં ઉદ્દેશ્ય છે.
- ❖ ઇન્ડિયા બાયો ડાયવર્સિટી એવોર્ડ-૨૦૧૮ અરૂણાચલ પ્રદેશની બેગુન જનજાતિને એનાયત. આ જનજાતિએ “બેગુન બિયોસિમલા” પક્ષીને બચાવવા માટે કરેલ કાર્ય બદલ આ એવોર્ડ આપવામાં આવ્યો છે.
- ❖ કેરળનાં તિરુવનંતપુરમ નજીક વિશ્વની સૌથી મોટી પક્ષીની મુર્તિ બની. જટાયુ નેચર પાર્કમાં પક્ષી જટાયુ ની આ મુર્તિ ૨૦૦ ફુટ લાંબી, ૧૫૦ ફૂટ પહોળી અને ૬૫ ફૂટ ઉંચી છે. માતા સીતાનું અપહરણ કરીને જતા રાવણ સામે લડેલ જટાયુ કેરળનાં ચડાયામંગલમ ડુંગરો પર પડ્યા હતા.
- ❖ પ્રધાનમંત્રી મોદી સિંગાપુર અને ઇન્ડોનેશિયાની યાત્રા પર જશે. સિંગાપુરમાં શિંગરીલા વાર્તાને સંબોધન કરશે.
- ❖ ઓરિસ્સાનાં રાજ્યપાલ તરીકે પ્રો. ગણેશ લાલ અને મિઝોરમનાં રાજ્યપાલ તરીકે લેફ્ટનન્ટ જનરલ કુમારનમ રાજશેખરનની નિમણૂક.

સ્પર્ધાત્મક પરીક્ષાઓ માટેનું સૌપ્રથમ વોટ્સએપ મેગેઝીન-વિદ્યાશક્તિ

- ❖ પ્રેસ કાઉન્સિલ ઓફ ઇન્ડિયાનાં અધ્યક્ષ તરીકે પૂર્વ જસ્ટીસ સી.કે.પ્રસાદ ની બિજી ટર્મ માટે નિમણૂક.



વિશ્વ

- ❖ ચીને પ્રથમ રીલે ઉપગ્રહ મોકલ્યો. કયુકીઆઓ (મૈગપાઇ બ્રિજ) નામનો આ ઉપગ્રહ ધરતી અને ચીનની ધરતી પર મોકલનાર મિશન વચ્ચે કોમ્યુનિકેશન સ્થાપીત કરશે.
- ❖ સ્વિડનનાં માલમોમાં યોજાયેલ મિશન સ્ટાર્ટઅપની મંત્રીસ્તરીય બેઠકમાં ભારતીય પ્રતિનિધી મંડળનું નેતૃત્વ કેબિનેટ મંત્રી ડૉ. હર્ષવર્ધન એ કર્યું. મિશન સ્ટાર્ટ અપ એક વૈશ્વિક મંચ છે. જેમાં ભારત સહિત ૨૩ દેશ અને યુરોપિયન યુનિયન તેનાં સભ્ય છે.
- ❖ નિકોલસ માદુરો ફરીથી વેનેઝુએલાનાં રાષ્ટ્રપતિ ચુંટાયા.
- ❖ ASEAN ઇન્ડીયા ફિલ્મ ફેસ્ટીવલ ભારતમાં યોજાયો. ઇન્ડોનેશિયા , મલેશિયા, ફિલિપાઇન્સ, સિંગાપોર, થાઇલેન્ડ, બ્રુનેઇ, કમ્બોડિયા, લાઓસ, મ્યાનમાર, વિયેતનામ, વગેરે દેશોની ફિલ્મો પ્રદર્શિત કરાઇ. ભારત-ASEAN દેશોનાં સંબંધોનાં ૨૫ વર્ષ પૂર્ણ થયા છે.
- ❖ પોલિશ નવલકથાકાર ઓલ્ગા ટોકર્કજુકની નવલકથા “ફલાઇટ”નાં ઇંગ્લિશ વર્ઝનની ૨૦૧૮નાં મેન બુકર પ્રાઇઝ માટે પસંદગી. જેનિફર ક્રાફ્ટ એ તેનું અંગ્રેજીમાં અનુવાદન કર્યું છે , તેથી ૫૦ હજાર પાઉન્ડની ઇનામી રાશી બંને વચ્ચે સરખા ભાગે વહેંચવામાં આવશે. ઓલ્ગા પ્રથમ પોલિશ લેખિકા છે, જેમને મેન બુકર પ્રાઇઝ એવોર્ડ મળ્યો હોય.
- ❖ આયર્લેન્ડમાં જનમત સંગ્રહ બાદ ગર્ભપાતનો કાયદો હટાવવામાં આવ્યો. ૬૬% લોકોએ કાયદો હટાવવા બાબતે મતદાન કરતા ભારતીય મુળનાં પ્રધાનમંત્રી લિયો વરદકરએ જનમત સંગ્રહ જીતવાની જાહેરાત કરી. ૨૦૧૨માં ગર્ભપાતની મંજૂરી ન મળતા ભારતીય ડોક્ટર સવિતા હલપ્પનવારનું મૃત્યુ થયું હતું.
- ❖ કોલંબિયા દેશ NATO નો સભ્ય બન્યો. NATO નો સભ્ય બનનાર તે પ્રથમ લેટિન અમેરિકન દેશ છે.
- ❖ લેબેનોન નાં પ્રધાનમંત્રી તરીકે સાદ હરીરી ત્રિજીવાર ચુંટાયા.
- ❖ ઇન્ટરનેશનલ સોલર એલાયન્સ (ISA) સમજૂતિમાં હસ્તાક્ષર કરનાર ૬૪મો દેશ નેધરલેન્ડ બન્યો.



આર્થિક જગત

- ❖ અમેરિકાએ ભારતથી આયાત થતા સ્ટીલ પર ૨૫% અને એલ્યુમિનિયમ પર ૧૦% ડ્યુટી નાખતા ભારતે પણ અમેરિકાથી આયાત થતી ૨૦ વસ્તુઓ પર ડ્યુટી નાખવાની જાહેરાત WTO માં કરી.
- ❖ અમેરિકા એ વેનેઝુએલા પર આર્થિક પ્રતિબંધો લગાવ્યા. ભારતીય રૂપિયામાં કુડ ઓછલ ખરીદવા ભારતને વેનેઝુએલાનું આમંત્રણ.
- ❖ દરેક રાજ્યોમાં ઇન્દ્રા સ્ટેટ ઇ-વે બિલ સમગ્ર ભારતમાં ૩ જુન થી લાગુ પડશે.
- ❖ NYSE(ન્યુયોર્ક સ્ટોક એક્ચેન્જ) ની પ્રથમ મહિલા અધ્યક્ષ સ્ટેસી કનિંગહામ બનશે. ૨૨૬ વર્ષનાં ઇતિહાસમાં પ્રથમવાર બોર્ડની અધ્યક્ષ મહિલા બનશે.
- ❖ યુરોપિયન યુનિયનનાં દેશોમાં GDPR(જનરલ ડેટા પ્રોટેક્શન રેગ્યુલેશન) કાયદો લાગુ થયો. ફેસબુક, વોટ્સએપ અને ગુગલ જેવી કંપનીઓ દ્વારા યુઝર્સનાં ડેટા લીક નહિ કરી શકાય અને જો થાય તો યુઝર્સ અને સરકારને તેની જાણ ૭૨ કલાકમાં કરવી પડશે.
- ❖ અફેશિયા બેંક ઝોબલ વેલ્થ માઇગ્રેશન રિવ્યુ રિપોર્ટ અનુસાર સૌથી ધનિક દેશોમાં ભારત ૮૨૩૦ બિલિયન ડોલરની સંપત્તી સાથે છઠ્ઠા ક્રમે છે. જ્યારે અમેરિકા પ્રથમ ક્રમે છે.
- ❖ SBIનો ત્રિમાસિક ગાળામાં ચોખી ખોટ ૭૭૧૮ કરોડ થઇ, જે ગત વર્ષે આ જ સમયગાળા દરમિયાન ૩૪૪૨ કરોડ હતી.
- ❖ એરટેલ પેમેન્ટ બેંકનાં CEO અને MD અનુબ્રત વિશ્વાસ બન્યા.
- ❖ પંજાબ બેંકનાં ચેરમેન- ચરણસિંહ, દેના બેંકનાં ચેરમેન-અંજલી બંસલ અને સેન્ટ્રલ બેંકનાં ચેરમેન-તપન રે બન્યા.



રમત જગત

- ❖ દક્ષિણ આફ્રિકાનાં પૂર્વ કેપ્ટન એ.બી.ડી.વિલિયર્સ એ આંતરરાષ્ટ્રીય ક્રિકેટમાંથી નિવૃત્તિની જાહેરાત કરી. ૩૪ વર્ષનાં વિલિયર્સએ ૧૧૪ ટેસ્ટ અને ૨૨૮ વન ડે રમ્યા છે. જેમાં ટેસ્ટમાં ૨૨ સદી અને વન ડે માં ૨૫ સદી ફટકારી છે.
- ❖ ચેન્નઈ સુપરકિંગ્સએ સનરાઇઝર્સ હૈદરાબાદને ૮ વિકેટે હરાવીને IPL નો ખીતાબ જીતી લીધો. ફાઇનલ મુંબઇનાં વાનખેડે સ્ટેડિયમમાં યોજાય હતી.

સ્પર્ધાત્મક પરીક્ષાઓ માટેનું સૌપ્રથમ વોટ્સએપ મેગેઝીન-વિદ્યાશક્તિ

- IPL ની ૧૧ મી સીઝન હતી.
 - રનરઅપ-સનરાઇઝર હૈદરાબાદ
 - ઓરેંજ કેપ-કેન વિલિયમસન(૭૩૫ રન)
 - પર્પલ કેપ- એન્ડ્રુ ટાઇ(૨૪ વિકેટ)
 - પ્લેયર ઓફ ધ સિરિઝ-સુનિલ નરીન
 - ફોરેપ્લે એવોર્ડ-મુંબઇ ઇન્ડિયન્સ
 - પ્રથમ IPL-૨૦૦૮માં યોજાય હતી.
- ❖ ESPN દ્વારા જાહેર થયેલ વિશ્વનાં શ્રેષ્ઠ ૧૦૦ એથ્લેટમાં વિરાટ કોહલી ૧૧માં અને મહેન્દ્રસિંહ ધોની ૨૦માં સ્થાને છે.
 - ❖ પમી હોકી મહિલા એશિયાઇ ચેમ્પિયન ટ્રોફીમાં ફાઇનલમાં ભારતને હરાવીને દક્ષિણ કોરીયાએ જીતી લીધી.



સંરક્ષણ/વિજ્ઞાન

- ❖ ઇસરોનાં ઉપગ્રહ કેન્દ્રનું નામ વૈજ્ઞાનિક યુ.આર.રાવનાં નામ પરથી કરાયું.
- ❖ ત્રણેય સેના માટે આર્ટિફિશિયલ ઇન્ટેલિજન્સ (AI) પર કામ શરૂ કરાયું. ટાટા સન્સનાં પ્રમુખ એન.ચંદ્રશેખર રાવની અધ્યક્ષતામાં એક વર્કફોર્સનું ગઠન કરાયું છે , જે પોતાની ભલામણો જુન સુધીમાં સરકારને આપશે. AI નાં ઉપયોગથી રોબોટીક હથિયારો , માનવરહિત ટેન્કો , વગેરે વિકસીત કરાશે.
- ❖ હવે સુપરસોનિક બ્રહ્મોસ મિસાઇલની આવરદા ૧૦ વર્ષને બદલે ૧૫ વર્ષ કરાઇ , તેનું સફળ પરીક્ષણ પણ ઓરિસ્સાનાં ચાંદિપુર રેન્જ પરથી કરવામાં આવ્યું છે. ૨૦૦૭ થી ભારતની ત્રણેય સેનામાં કાર્યરત બ્રહ્મોસ મિસાઇલ ૮.૪ મી. લાંબી , ૦.૬ મી. વ્યાસ, ૩ હજાર કિગ્રાવજન અને ૩૦૦ કિગ્રા. વિસ્ફોટક સાથે લઇ જઇ શકે છે. ૩૫૦ કિમી મારક ક્ષમતા સાથે ૨.૮ મેકની સ્પીડ ધરાવે છે. ભારતની બ્રહ્મપુત્રા અને રશિયાની મસ્કવા નદી પરથી તેનું નામ બ્રહ્મોસ રખાયું છે. તે ભારતની DRDO અને રશિયાની NPOM નું સંયુક્ત સાહસ છે.
- ❖ નેપાળનાં પિથોરાગઢમાં યુધ્ધાભ્યાસ સુર્યકિરણ શરૂ. વર્ષમાં બે વાર યોજાતો આ યુધ્ધાભ્યાસ વારાફરતી ભારત-નેપાળમાં યોજાય છે.
- ❖ INSV તરીણી બોટ દ્વારા પૃથ્વીની પરીક્રમા કરનાર ટીમને નારી શક્તિ પુરસ્કાર એનાયત. ૧૯૯૯ થી આ એવોર્ડ મહિલા અને બાળવિકાસ વિભાગ દ્વારા અપાય છે. નાવિકા સાગર પરિક્રમાની આ ટીમમાં લેફ્ટનન્ટ કમાન્ડર વર્તિકા જોષી, લેફ્ટનન્ટ કમાન્ડર પ્રતિભા જામપાલ,

સ્પર્ધાત્મક પરીક્ષાઓ માટેનું સૌપ્રથમ વોટ્સએપ મેગેઝીન-વિદ્યાશક્તિ

લેફ્ટનન્ટ કમાન્ડર સ્વાતી પતરવલ્લી, લેફ્ટનન્ટ ઐશ્વર્યા, લેફ્ટનન્ટ એસ.એચ. વિજયા દેવી, તથા લેફ્ટનન્ટ પાયલ ગુપ્તાનો સમાવેશ થાય છે.

- ❖ પોર્ટ બ્લેરમાં લેન્ડિંગ ક્રાફ્ટ યુટિલીટી MK-IVનાં ચોથા જહાજને નૌસેનામાં શામેલ કરાયું. ગાર્ડન રીચ શિપ બિલ્ડર્સ-કલકત્તા દ્વારા નિર્માણ પામેલ આ જહાજ પરીવહન, ટેન્કો પહોંચાડવા, શસ્ત્ર વાહનો પહોંચાડવા અને સૈનિકોની ટ્રકડીઓ પહોંચાડવા માટે ઉપયોગી થશે. તેની ક્ષમતા ૧૬૦ સૈનિકોની ટ્રકડીઓ લઈ જવાની છે.

PERSON OF THE WEEK

* હાસ્ય કવિ વિનોદ ભટ્ટ *

-ગુજરાતી ભાષાનાં જાણિતા હાસ્ય કવિ વિનોદ ભટ્ટનું તાજેતરમાં અમદાવાદમાં નીધન થયું છે.

-૧૪ જાન્યુ.૧૯૩૮માં દહેગામનાં નાંદોલમાં જન્મેલ

-એચ.એલ કોમર્સ કોલેજમાં અભ્યાસ કર્યો હતો.

-તેઓ વ્યવસાય વેરા સલાહકાર હતા.


-૧૯૯૬-૯૭માં ગુજરાતી સાહિત્ય પરિષદનાં પ્રમુખ રહ્યા હતા.

-તેમને કુમારચંદ્રક(૧૯૭૬), રણજીતરામ સુવર્ણ ચંદ્રક(૧૯૮૯), રમણભાઈ નિલકંઠ પુરસ્કાર(૨૦૧૬) થી સન્માનીત કરાયા.

-ગુજરાત સમાચારમાં “મગનું નામ મરી” અને દિવ્ય ભાસ્કરમાં “છદમ તૃતીયમ “ કોલમ ખુબ જ લોકપ્રિય થઈ હતી.

-તેમના જાણિતા પુસ્તકોમાં પહેલું સુખ તે મૂંગી નાર,છદમ તૃતીયમ, છદમ ચતુર્થમ, આંખ આડા કાન, અમદાવાદ એટલે અમદાવાદ, ભૂલચૂક લેવી-દેવી, સ્વપ્નદ્રષ્ટા મુનશી, કોમેડી કિંગ ચાર્લી ચેપ્લિન, ગ્રેટ શોમેન જયોર્જ બર્નાર્ડ શો, ગુજરાતી હાસ્યધારા, દેખ કબીરા રોચા વગેરે છે.

-તેમનાં નીધન પર મુખ્યમંત્રી અને પ્રધાનમંત્રી એ શોક વ્યક્ત કર્યો હતો, તેમની અંતિમ યાત્રા પણ ગાજતે વાજતે કાઢવામાં આવી હતી અને શરીર ને એલ.જી.મેડિકલ કોલેજમાં દાનમાં આપવામાં આવ્યું છે.



DAYS OF THE WEEK

૨૨-મે-આંતરરાષ્ટ્રીય જૈવ વિવિધતા દિવસ

૨૩-મે-વિશ્વ કાયબા દિવસ

૨૪-મે-કોમનવેલ્થ દિવસ

૨૫-મે- વિશ્વ થાઇરોઇડ દિવસ

૨૭-મે-જવાહરલાલ નહેરુ પુણ્યતિથી

? પ્રશ્નોત્તરી

- (૧) ગેરકાયદે ખનન રોકવા કઈ સિસ્ટમ લોન્ચ કરાય ?
- (૨) ગુજરાતનાં કયા શહેર સુધી દુરંતો ટ્રેન લંબાવાઈ ?
- (૩) નિપાહ વાઇરસ પ્રથમવાર કયાં દેશમાં જોવા મળ્યો હતો ?
- (૪) તાજેતરમાં ચર્ચામાં આવેલ સોચી શહેર કયા દેશમાં છે ?
- (૫) કર્ણાટકનાં નાયબ મુખ્યમંત્રી કોણ બન્યું ?
- (૬) નેશનલ સ્પોર્ટ્સ યુનિ. કયાં બનશે ?
- (૭) ૨૦૧૮નાં પર્યાવરણ દિવસની થીમ કઈ છે ?
- (૮) તાજેતરમાં પ્રથમવાર કોમર્શિયલ ફ્લાઇટ કયા રાજ્યમાં શરૂ થઈ ?
- (૯) ૨૦૧૮ નો રાષ્ટ્રીય સાંસ્કૃતિક મહોત્સવ કયા યોજાયો ?
- (૧૦) ઇન્ડિયા બાયો ડાયવર્સિટી એવોર્ડ-૨૦૧૮ કઈ જનજાતિને એનાયત કરાયો ?
- (૧૧) જટાયુ નેચરપાર્ક કયા રાજ્યમાં બનશે ?
- (૧૨) પ્રો.ગણેશ લાલ કયાં રાજ્યનાં રાજ્યપાલ બન્યા ?
- (૧૩) ઓલ્ગા ટોકર્કજુકની કઈ નવલકથા માટે મેન બુકર પ્રાઇઝ ૨૦૧૮ માટે પસંદગી થઈ ?
- (૧૪) કયો લેટિન અમેરિકન દેશ NATO નો સભ્ય બન્યો ?
- (૧૫) ઇન્ટરનેશનલ સોલર એલાયન્સ(ISA) સમજૂતિમાં હસ્તાક્ષર કરનાર ૬૪મો દેશ કયો બન્યો ?
- (૧૬) પંજાબ બેંકનાં ચેરમેન કોણ બન્યું ?
- (૧૭) IPL કઈ ટીમ જીતી ?

- (૧૮) સુર્યકિરણ યુધ્ધાભ્યાસ કયા દેશમાં શરૂ થયો ?
(૧૯) કયા ગુજરાતી હાસ્ય કવિનું તાજેતરમાં નીધન થયું ?
(૨૦) તાજેતરમાં કઈ મિસાઇલની આવરદા વધારવામાં આવી છે ?
(૨૧) આંતરરાષ્ટ્રીય જૈવ વિવિધતા દિવસ કયારે ઉજવાય છે ?

જવાબો

- (૧) ત્રિનેત્ર ડ્રોન (૨) રાજકોટ (૩) મલેશિયા (૪) રશિયા (૫) ડૉ.જી.પરમેશ્વરન (૬) મણિપુર
(૭) બીટ પ્લાસ્ટિક રિવોલ્યુશન (૮) અરુણાચલ પ્રદેશ (૯) ટેહરી (૧૦) બેગુન જનજાતિ (૧૧)
કેરલ (૧૨) ઓરિસ્સા (૧૩) ફ્લાઇટ (૧૪) કોલંબિયા (૧૫) નેધરલેન્ડ (૧૬) ચરણસિંહ (૧૭)
ચેન્નઈ સુપરકિંગ્સ (૧૮) નેપાળ (૧૯) વિનોદ ભટ્ટ (૨૦) બ્રહ્મોસ (૨૧) ૨૨ મે